



Solennità ta' San Ġwann Bosco. Waqt il-Konċelebrazzjoni Pontifikali mmexxija mill-E.T. Mons. Mario Grech, Isqof t'Għawdex

Festa ta' San Ġwann Bosco

Nhar il-Ħadd 31 ta' Jannar, fil-Belt Victoria, ġiet iffestiġġjata l-festa ad unur San Ġwann Bosco.

Filgħodu, fil-Kappella tal-Oratorju Don Bosco, Mons. Isqof Mario Grech mexxa Konċelebrazzjoni Pontifikali, bis-sehem tal-Kor Laudate Pueri taht it-tmexxija tal-Kanonku Dun Ġorġ Frendo.

Aktar tard matul il-jum, saret parata ta' żwiemel u ponijiet minn Pjazza San Franġisk sa ħdejn l-Oratorju, fejn sar it-tberik tal-*pets* u annimali minn Dun Ġorġ Mercieca.

F'Nofsinar saret l-ikla tradizzjonali fil-lukanda Calypso, Marsalforn.

Filgħaxija, fil-Kappella ta' l-Oratorju, l-Arcipriet tal-Parroċċa



Waqt it-tluġ tal-offerti. Jidher Carmel Grech, mir-Rabat, magħruf bħala l-bovri, Past Pupil tal-Oratorju Don Bosco

tal-Katidral, Mons. Ġużeppi Attard, iċċelebra quddiesa. Ħa sehem il-

Chorus Ecclesiae Cathedralis taht it-tmexxija ta' Mro. Colin Attard.

Wara il-Banda Cittadina Leone għamlet marċ minn ħdejn l-Iskola Primarja fi Triq Vajringa sa Pjazza Santu Wistin.

Il-purċissjoni bl-istatwa ta' San Ġwann Bosco, xogħol artistiku ta' Wistin Camilleri, li fiha ħadu sehem tfal, żgħażaġh, Past Pupils tal-Oratorju flimkien mat-tfal tal-iskejjel sależjani ħarġet għal ħabta tal-5.30 ta' filgħaxija, akkumpanjata mill-Banda Cittadina Leone, b'daqq



Jidhru whud mill-membri tal-Kor Laudate Pueri waqt il-Pontifikal Solenni ta' Don Bosco, taht id-direzzjoni ta' Dun Ġorġ Frendo

Tqassim ta' Premijiet

Is-Socjetà Filatelika t'Għawdex organizzat il-Laqqgħa Ġenerali Annwali fiċ-ċentru tal-iskawts tar-Rabat. Mexxa l-President Anton Said li spjega l-iskop ta' dan l-appuntament u rringrazzja kemm lit-tmexxija tal-Victoria Scout Group u kemm lill-isponsors tal-GPS Philatelic Exhibition li ssir kull sena fis-swali tal-Ministeru għal Għawdex, Bank of Valletta, MaltaPost u Sliema Stamp Shop. Taw ir-rapporti tagħhom ukoll it-Teżorier (u Viċi President) it-tabib Michael Refalo u s-Segretarju Antoine Vassallo.

L-iktar aspett interessanti kien it-tqassim tal-premijiet lill-partecipanti fil-Wirja, did-darba l-għaxar waħda. Il-BOV Challenge Cup għall-aħjar esibit skond il-ġurija messet lil Jesmond Cutajar, waqt li l-"Malta Collection Album" (mogħti mill-MaltaPost) għall-aqwa esibitur ħadu Anthony Grech. Il-partecipanti żgħar kollha rebħu "thematic album" (mogħtija ukoll mill-MaltaPost, fl-ewwel kollaborazzjoni mal-Gozo Philatelic Society), flimkien ma' oġġetti oħra.



Anthony Grech, (lemin) mix-Xewkija, jingħata l-'Malta Collection Album' mir-rappreżentant ta' MaltaPost t'Għawdex, Emanuel Rapa



Dawk li ngħataw xi premju għall-partecipazzjoni tagħhom fil-Wirja Filatelika

**MINN
Għawdex**



ma'
**Charles
Spiteri**



Waqt it-tberik tal-annimali. Il-Poeta magħruf Għawdx Dun Ġorġ Mercieca jidher ibierek lil Dr Simone Grech bil-kelb tagħha tar-razza Pug, bl-isem ta' Ramses, t'erba' snin u nofs



Waqt it-tberik tal-ponies u ż-żwiemel. Ġorġina Farrugia mill-Fontana flimkien mat-tfajjel John Paul Saliba miż-Żebbuġ, u l-pony Forza Rozita

ta' innijiet lil San Ġwann Bosco. Mexxa l-purċissjoni Mons. Ġużeppi Attard, Arcipriet tal-Parroċċa tal-Katidral.

Mad-dhul lura tal-purċissjoni, ingħatat il-Barka Sagramentali u


sar ukoll il-Bews tar-Relikwa.

Aktar tard fis-Sala tal-Oratorju ttella' id-Don Bosco Grand Concert mill-Gozo Youth Wind Band and Orchestra taht it-tmexxija ta' Mro. Joseph Grech.



Wara l-Konċelebrazzjoni Pontifikali Mons. Isqof Grech iltaqa' ma' ħafna minn dawk prezenti, fosthom mix-xellug mal-Psikjatra Dr Anton Grech, Paul Galea (eks Sindku tal-Belt Victoria), Mario Galea, Fr Roberto Gauci, l-Aġent President ta' Malta, Anton Tabone, Fr Effie Masini, Direttur tal-Oratorju u Fr John Vella

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' The Maltese Herald PO Box 330 Merrylands NSW 2160 jew billi ċċemplu fuq (02) 9637 9992

Prezz ta' \$45 u żidu \$10 għall-posta.

Dan hu d-Dizzjunarju li qed jintuża għat-Tisliba tagħna